

لوگ خاص جو ہر لے کر آتے ہیں، وہ اس قسم کے درد پیدا کرنے میں متاثر نہیں ہوتے۔

۱۱۔ شرح : جنون یا صاحب جنون کے لیے اصل شغل یہ ہے کہ لباس تار تار کرے، گھر بار چھوڑے، اعزہ و احباب سے منہ موڑے اور صحرا میں نکل جائے۔ وہاں کوئی کام نہ ہو تو سر پیٹنے کے سوا کیا شغل باقی رہ جاتا ہے؟ تاہم سر پیٹنے کے لیے ہاتھ سلامت ہونے چاہئیں۔ یہ تباؤ کہ جب ہاتھ لٹ جاتیں تو کوئی کیا کرے؟
ظاہر ہے کہ سر پیٹنا کوئی اچھا شغل نہیں، جس سے مفید نتیجہ برآمد ہو سکے، لیکن بیچارگی کا ایسا دور بھی آ سکتا ہے کہ عیبت مشغلہ جاری رکھنے کی صورت ہی ناپید ہو جائے۔

۱۲۔ شرح : اے اسد! شعر گوئی اور سخن وری کی شمع میں دلاویز روشنی پیدا کرنا بہت مشکل ہے۔ اس کے لیے طویل فرصت درکار ہے، نیز لازم ہے کہ جو شخص ایسی روشنی کا خواہاں ہو، وہ پہلے گھٹلا ہوا دل پیدا کرے۔

ظاہر ہے کہ جب تک دل میں رقت نہ ہوگی، شعر میں سوز و گداز آ ہی نہیں سکتا۔ پھر لمبی مدت تک ریاضت کے بغیر کام نہیں بنتا۔

ابن مریم ہوا کرے کوئی	میرے دکھ کی دوا کرے کوئی
شرع و آئین پر مدار سہی	ایسے قاتل کا کیا کرے کوئی
چال جیسے کرٹی کمان کا تیر	دل میں ایسے کے جا کرے کوئی